

VAQIF OSMANLI

VİCDANININ SƏSİNİ DİNLƏYƏN İNSAN



Çox zaman "ziyalılıq" anlayışını yerli-yersiz, sağa-sola işlədərək dəyərini kiçiltməkdəyik. Subyektiv düşüncəmə görə, vicdanlı, ədalətli, əqidəli, intellektli, səmimi, sadə, humanist, ləyaqətli, azadfikirli, cəsəətli, qürurlu, əyilməz, əzilməz, sınımaz, vətəndaş mövqeyini qorumağı bacaran, milli mənafeyini, xalqın mənafeyini şəxsi mənafeyindən üstün tutan, həqiqətin keşiyində dayanan və digər müsbət mənəvi keyfiyyətləri özündə cəmləşdirən insan olmaq ziyalılığın meyarıdır. İnsanlıq belə şəxsiyyətlərin çiyində yaşayır. Onlar Vətəninə, yurdunu, millətini urvatlandırırlardır.

Professor Rafiq Əliyev belə ziyalılarımızdandır. Beş dildə kitablar yazan, Təbrizdə, ABŞ-da, Almaniyada, İsveçdə, uzaq Avstraliyada və başqa ölkələrdə Vətənimizi ləyaqətlə təmsil edən Rafiq müəllim təfəkkürü Qərbə, əxlaqı Şərqlə uyğun gələn mənəviyyət adamıdır. Yaxından tanıyanlar onu "Şərqlə Qərb arasında möhtəşəm körpü", yaxud "bir ölkədən başqa ölkəyə işə gədən" bilim adamı kimi təqdim edirlər.



Rafiq müəllimin simasını müəyyənləşdirən, ağılı ilə xalqın yoluna işıq salan şəxsiyyətdir". O, özü də "bunu bacaran, buna nail olan alimi, fikir adamını ziyalı adlandırır. Özünün şəxsiyyəti də bu kriteriyalara uyğun gəlir. Bir də professor tam əmindir ki, əsl ziyalı hər zaman öz vicdanının səsini dinləyəndir.

Rafiq müəllimin bu cəmiyyətdən istəyi nədir? Bunu bir müsahibəsində jurnalistə konkret deyir: "elə belə də yazın, normal yaşamaq istəyirəm!" Rafiq müəllimin normal yaşam ölçüsü azad, demokratik, ancaq qanunların şah olduğu, insanlara dəyər verilmə, "dostluqda tarazlıq gözlənilən", əhalisinin heç olmasa 2-3%-i əsl ziyalı olan, bütün eybəcərliklərə, özünə müxalif insanların düşüncələrinə sayğı ilə yanaşılan bir cəmiyyətdə yaşamaqdır. O, Vətənimizi belə görmək istəyir. Jurnalist Pərvizin gözəl deyimi var: "O, (Rafiq Əliyev-V.O.) Azərbaycandır. Təkcə buna görə Azərbaycanın bir parçası olmağa dəyər". Professor vətənsəvər, yurdsevər, torpağa bağlı, "vicdanının tələb etdiyini yerinə yetirən" (L.Tolstoy) insandır.

"Bir ifadə var, invariantlılıq. Yəni heç kimdən asılı olmamaq, kobud mənada, heç kəsə yaltaqlanmamaq, heç kimə yarınmamaq. Çox qərībədir ki, mənim övladlarım da, nəvələrim də həmişə invariantlılığı saxlayırlar. Heç birində sapma olmayıb. Müstəqil, heç kimdən asılı olmamaq, yarınmamaq, sınınmamaq çox vacib şeydir. Palıd ki, sınımr. Amma onun yanındakı alaq otları o tərəf-bu tərəfə əsir, əyilir sınır. Amma palıda külək dəyə bilmir".

Bu izahda - 6-7 cümlədə elm də var, əxlaq da, ağısaqqal məsləhəti də, əsl ziyalılıq da...

Macar yazıçısı İmre Kertez əxlaqı insan varlığının xadiməsi adlandırır. Şeyx Məhəmməd Xiyabaninin "xalqın istiqlaliyyətini onun əxlaqi fəziləti saxlayır" deyimində böyük həqiqət var. Professorun qənaətinə görə əxlaq təfəkkür kimi beyindən gəlmir, qandan gəlir. Rafiq müəllim "böyüklüyü sadəlikdə görən əxlaq nümunəsi, insanlıq etalonu"dur, mənəviyyət adamıdır (R.Tağızadə), "nəfsini yenməklə, ona qalib gəlməklə Allaha varan, Ali Məqama çatan hürufidir" (M.Yaqub), vicdanın və elmin həmişəyanar işığıdır.

Rafiq Əliyevin ziyalılıq meyarlarında dostluqda tarazlıq da mütləqdir. "Mən azad düşüncəli, sınımayan insanlarla dostluq edirəm" cümləsində onun dostlarının xarakteri, dostluq əyarı dəqiq bilinir.

Biz ətrafımızdakı örnək götürüləsi insanların dəyərini yetərinə bilmirik. Lütifadə kimi böyük elm adamı Rafiq müəllimlə dostluğu özünə şərəf bilirdi. Mənəvi və bilim dünyası ilə nümunə olan Xudu Məmmədovun düşüncəsi ilə desək, elə qala tikəsən ki, hər yerdən görünə, izi qala. Rafiq Əliyev hətta məşhur amerikalı alim Ronald Yagerin təbirincə desək, uzaq ABŞ-dan - yeddi min mil uzaqlıqdan görünən əzəmətli qaladır - özünün tikdiyi qala...